



## پاکستان کرکٹ ٹیم کا دورہ نیدرلینڈز اور آئرلینڈ طے پاگیا

لاہور، 3 اکتوبر 2019ء :

پاکستان کرکٹ ٹیم آئندہ سال 3 ایک روزہ اور 2 ٹی ٹونٹی میچوں میں پر مشتمل سیریز میں شرکت کے لیے بالترتیب نیدرلینڈز اور آئرلینڈ کا دورہ کرے گی۔ آئندہ سال انگلینڈ کے خلاف سیریز سے قبل قومی کرکٹ ٹیم نیدرلینڈز اور آئرلینڈ کا دورہ کرے گی۔

ایک روزہ سیریز میں شامل 3 میچز نیدرلینڈز کے شہر ایمسٹلویں میں واقع وی آر اے کرکٹ کلب میں کھیلے جائیں گے۔ میچز کا انعقاد آئندہ سال 4، 7 اور 9 جولائی کو ہوگا جبکہ پاکستان اور آئرلینڈ کے درمیان ٹی ٹونٹی سیریز کے 2 میچز 12 اور 14 جولائی کو آئرلینڈ میں کھیلے جائیں گے۔

آئرلینڈ میں ٹی ٹونٹی سیریز کھیلنے کے بعد قومی کرکٹ ٹیم ورلڈ ٹیسٹ چیمپئن شپ میں شامل 3 میچز میں شرکت کے لیے انگلینڈ روانہ ہو جائے گی۔ پاکستان اور انگلینڈ کی ٹیسٹ کرکٹ ٹیموں کے درمیان ورلڈ ٹیسٹ چیمپئن کے 3 میچز آئندہ سال 30 جولائی سے 20 اگست تک جاری رہیں گے۔ ٹیسٹ میچز کے بعد پاکستان اور انگلینڈ کے درمیان 3 ٹی ٹونٹی میچز کی سیریز کھیلی جائے گی۔ ٹی ٹونٹی سیریز کے میچز 29، 31 اگست اور 2 ستمبر کو ہوں گے۔

آئندہ سال جولائی میں شیڈول سیریز پاکستان اور نیدرلینڈز کی ایک روزہ کرکٹ ٹیموں کے درمیان پہلی دو طرفہ سیریز ہوگی تاہم دونوں ٹیمیں اس سے قبل 3 مرتبہ آئی سی سی ایونٹس میں مدمقابل آچکی ہیں۔ ان تینوں مقابلوں میں پاکستان کرکٹ ٹیم نیدرلینڈز کو شکست دے چکی ہے۔ آئی سی سی کرکٹ ورلڈکپ 1996 میں پاکستان نے 8 وکٹوں سے کامیابی حاصل کی جبکہ آئی سی سی کرکٹ ورلڈکپ 2003 میں پاکستان نے نیدرلینڈز کو 97 رنز سے شکست دی۔ آئی سی سی چیمپئنز ٹرافی 2002 میں پاکستان نیدرلینڈز کو 9 وکٹوں سے شکست دے چکا ہے۔

بیٹی ٹمر، چیئر آف کے این سی بی:

چیئر آف کے این سی بی بیٹی ٹمر کا کہنا ہے کہ وہ پاکستان اور نیدرلینڈز کے درمیان سیریز کا اعلان کرنے پر مسرور ہیں۔ انہوں نے کہا کہ دنیائے کرکٹ میں پاکستان کرکٹ ٹیم کے مداحوں کی ایک بڑی تعداد موجود ہے۔ پاکستان کرکٹ ٹیم کی آمد سے نیدرلینڈز میں کرکٹ کو فروغ ملے گا۔

چیئر آف کے این سی بی نے کہا کہ پاکستان کے خلاف سیریز سے نیدرلینڈز کرکٹ ٹیم کو آئی سی سی ایک روزہ لیگ کی تیاریوں میں مدد ملے گی۔ 13 ممالک پر مشتمل آئی سی سی ایک روزہ لیگ کا آغاز آئندہ سال ہو رہا ہے۔ انہوں نے کہا کہ دو طرفہ سیریز سے میزبان ٹیم کے کھلاڑیوں کو تجربہ اور خطے میں کھیل کو فروغ ملے گا۔

نیدرلینڈز آئی سی سی ورلڈ کرکٹ لیگ چیمپئن شپ کے لیے کوالیفائی کر چکا ہے۔ ایک روزہ کرکٹ لیگ، آئی سی سی کرکٹ ورلڈکپ 2023 میں براہ راست رسائی دلائے گی۔ جہاں ٹیسٹ کرکٹ کھیلنے والی 12 بہترین ٹیموں سے مقابلے ہوں گے لیگ کے پہلے ایڈیشن میں ہر ٹیم ہوم اینڈ اوے کی بنیاد پر میچز کھیلے گی۔ ہر ٹیم کو 4 ہوم اور 4 اوے سیریز کھیلنا ہوں گی۔ ہر سیریز 3 ایک روزہ میچز پر مشتمل ہوگی۔

2 میچوں پر مشتمل پاکستان اور آئرلینڈ کے درمیان یہ پہلی ٹی ٹونٹی سیریز ہوگی۔ اس سے قبل دونوں ٹیمیں 6 ایک روزہ اور 1 ٹیسٹ میچ میں مدمقابل آئیں گی۔ آئرلینڈ کے خلاف واحد ٹی ٹونٹی میچ میں پاکستان نے 39 رنز سے کامیابی حاصل کی تھی۔

### رچرڈ ہولڈزورتھ، پرفارمنس ڈائریکٹر کرکٹ آئرلینڈ:

کرکٹ آئرلینڈ کے پرفارمنس ڈائریکٹر رچرڈ ہولڈزورتھ کا کہنا ہے کہ پاکستان اور آئرلینڈ دوں بورڈز کے درمیان بہترین تعلقات قائم ہیں۔ انہوں نے کہا کہ ہم ٹی ٹونٹی کی عالمی رینکنگ میں پہلی پوزیشن پر براجمان ٹیم پاکستان کی میزبانی کے لیے پرجوش ہیں۔

کرکٹ آئرلینڈ کے پرفارمنس ڈائریکٹر نے کہا کہ آئی سی سی ٹی ٹونٹی ورلڈکپ سے 12 ہفتے قبل پاکستان کے خلاف سیریز ہمارے لیے سودمند ثابت ہوگی۔ انہوں نے امید ظاہر کی ہے کہ آئرلینڈ کرکٹ ٹیم میگا ایونٹ میں کوالیفائی کر جائے گی۔

رچرڈ ہولڈزورتھ کا کہنا ہے کہ ہماری ٹیم میں شامل کھلاڑیوں نے رواں سال بہترین کارکردگی کا مظاہرہ کیا ہے تاہم پاکستان جیسی مضبوط ٹیم کے خلاف میدان میں اترنے سے انہیں وسیع تجربہ حاصل ہوگا۔

ذاکر خان، ڈائریکٹر انٹرنیشنل کرکٹ پی سی بی:

ڈائریکٹر انٹرنیشنل کرکٹ پی سی بی ڈاکر خان کا کہنا ہے کہ پاکستان کرکٹ بورڈ نیڈرلینڈز اور آئرلینڈ کے دورے کا منتظر ہے۔ گذشتہ دوروں میں پاکستان کرکٹ ٹیم کو مداحوں کی بھرپور حوصلہ افزائی حاصل رہی ہے۔

ڈائریکٹر انٹرنیشنل کرکٹ پی سی بی نے کہا کہ پاکستان کرکٹ بورڈ کے کے این سی بی اور آئرلینڈ کرکٹ کے ساتھ مضبوط تعلقات ہیں اور دونوں ممالک کے دوروں سے بورڈز کے دوطرفہ تعلقات میں مزید بہتری آئے گی۔

اس سے قبل پاکستان اور آئرلینڈ کی ٹیمیں ایک ٹی ٹوٹی میچ میں مدمقابل آچکی ہیں۔ 2009 میں کھیلے گئے واحد ٹی ٹوٹی میچ میں پاکستان نے 39 رنز سے کامیابی حاصل کی تھی۔

**شیڈول:**

- 4 جولائی: نیڈرلینڈز کے خلاف پہلا ایک روزہ میچ
- 7 جولائی: نیڈرلینڈز کے خلاف دوسرا ایک روزہ میچ
- 9 جولائی: نیڈرلینڈز کے خلاف تیسرا ایک روزہ میچ
- 12 جولائی: آئرلینڈ کے خلاف پہلا ٹی ٹوٹی میچ
- 14 جولائی: آئرلینڈ کے خلاف دوسرا ٹی ٹوٹی میچ

– ENDS –

Media contact:

**Ibrahim Badees Muhammad**

Editor – Urdu Content

Media and Communications

E: [ibrahim.badees@pcb.com.pk](mailto:ibrahim.badees@pcb.com.pk)

M: +92 (0) 345 474 3486

W: [www.pcb.com.pk](http://www.pcb.com.pk)

### **ABOUT THE PCB**

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of

playing codes and regulations, and supporting the game at every level through its high quality training provision for officials and coaches.

Commercial Partners



[www.pcb.com.pk](http://www.pcb.com.pk) ●  
@therealpcb ●  
@PakistanCricketBoard ●  
@PakistanCricketOfficial ●  
@therealpcb ●

**PCB Headquarters**  
Gaddafi Stadium  
Ferozpur Road, Lahore  
Pakistan, PO Box 54000  
T: +92 42 3571 7231-4